

## एक नजर में

आज जीरापुर में 10 से 2 बजे तक बंद रहेगी बिजली

जीरापुर 20 सितम्बर, सं. विद्युत मण्डल जेई करण संत ने बताया कि अतिआवश्यक रखरखाव कार्य करने हेतु आज 21 सितम्बर रविवार को शहर उपकेंद्र से समस्त 11 केवी घरेलू फीडरों से आपूर्ती होने वाले क्षेत्र की सप्लाई सुबह 10 बजे से दोपहर 2 बजे तक बंद रहेगी. उपभोक्ताओं को होने वाली असुविधा हेतु खेद व्यक्त किया तथा कहा कि अपने घरेलू कार्य जो की विद्युत से किए जाते हैं वे समय रहते कर लें जिससे असुविधा न हो.

## बाराद्वारी से पांडव चौराहे तक सड़क का निरीक्षण,

10 मीटर होगी चौड़ाई नरसिंहगढ़ 20 सितम्बर, सं.

नगर में बन रही सिटी पोर्सन सड़क निर्माण का शनिवार को विधायक मोहन शर्मा ने पीडब्ल्यूडी अधिकारियों के साथ निरीक्षण किया. इस दौरान बाराद्वारी से पांडव चौराहे तक नागरिकों की समस्याओं को देखते हुए सड़क की चौड़ाई कम किये जाने का निर्णय लिया गया. जानकारी के अनुसार करीब 24 करोड़ रुपये की लागत बन रही इस सड़क की चौड़ाई 55 फीट प्रस्तावित थी. लेकिन बाराद्वारी क्षेत्र में लोगों की संपत्ति को अधिक नुकसान होने की आशंका को देखते हुए सड़क की चौड़ाई घटाकर 10 मीटर कर दी गई है. निरीक्षण के दौरान विधायक ने अधिकारियों को कार्य की गुणवत्ता पर विशेष ध्यान दिए जाने और जल्द निर्माण कार्यों को पूरा किए जाने के निर्देश दिए. विभागे के ईई दीपक उपाध्याय, एसडीओ अरुण कुमार श्रीवास्तव सहित आमजन मौजूद थे.

## सारांगपुर में प्रतिभा सम्मान 9 नवंबर को



सारांगपुर 20 सितम्बर, सं. श्री राम मंदिर फूल माली समाज भरु दरवाजा सारांगपुर में शुकवार शाम रात 8.30 बजे फूल माली समाज सकल पंचायत की बैठक रखी गई. जिसमें नगर में अनेक सामाजिक बिंदुओं पर चर्चा कर भव्य प्रतिभा सम्मान समारोह आयोजित करने का निर्णय लिया. पूर्व सकल पंचायत अध्यक्ष संतोष पुषद पत्रकार को प्रतिभा सम्मान समारोह की आयोजन समिति के अध्यक्ष बनाया गया. श्री पुषद के अध्यक्ष बनने पर पंचायत के अध्यक्ष शिव नारायण काका भरु दरवाजा, धन सिंह पुषद, खारिया पंचायत अध्यक्ष रवि सर, रंगरवाड़ी पंचायत अध्यक्ष केसी वर्मा, कीड़ी पंचायत अध्यक्ष प्रेमनारायण पुषद, रामचरण पुषद, शिवचरण पुषद, पछेट वाड़ी अध्यक्ष कैलाश भगत, पूर्व सकल पंचायत सचिव रमेश सिसोदिया, देवनारायण पुषद, श्री राम मंदिर ट्रस्ट अध्यक्ष मांगीलाल पुषद, राजेश पुषद, घोसुलाल पुषद, फूलमाली समाज संगठन के जिला अध्यक्ष जगदीश पुषद, सुरेश सुमन मालावर, फूल माली समाज प्रवक्ता लोकेश पुषद, रामबाबू पुषद, भाजपा पिछड़ा मोर्चा अध्यक्ष विनोद पुषद, मनोज पुषद कोड़ी, हीरालाल पुषद, अशोक पुषद, विनोद पुषद, सुरेश पुषद सहित समाजबंधुओं ने शुभकामनाएं दी. समापन अवसर पर सचिव गोरेलाल पुषद ने आभार व्यक्त किया.

# सरकार किसान, गरीब, युवा के लिए बेफिक्र

किसान न्याय यात्रा में प्रदेश प्रभारी हरीश चौधरी, प्रदेश अध्यक्ष जीतू पटवारी, नेता प्रतिपक्ष उमंग सिंघार, जयवर्द्धन सिंह शामिल हुए

किसान न्याय यात्रा में प्रदेश एवं केन्द्र सरकार पर वरसे इकाई कांग्रेस की किसान न्याय यात्रा में उमड़ा कार्यकर्ताओं का सैलाव

नवभारत न्यूज राजगढ़ 20 सितम्बर, का. शनिवार को जिला मुख्यालय पर आयोजित कांग्रेस की किसान न्याय यात्रा में कार्यकर्ताओं का सैलाव उमड़ पड़ा. इसमें प्रदेश प्रभारी हरीश चौधरी, नेता प्रतिपक्ष उमंग सिंघार सहित जिले भर से बड़ी संख्या में कार्यकर्ता शामिल हुए.

प्रदेश अध्यक्ष जीतू पटवारी ने अपने ओजस्वी उद्बोधन में कहा कि प्रदेश एवं केन्द्र सरकार युवा, किसान, गरीबों की चिंता नहीं कर रही है. इन वर्ग को उनका हक नहीं मिल पा रहा है. जबकि कांग्रेस ने सत्ता और विपक्ष में रहते हुए हमेशा सबको चिंता की है. कांग्रेस पार्टी गरीब, किसान, युवाओं की उपेक्षा सहन नहीं करेगी. उनके हक को लड़ाई लड़ेगी. प्रदेश अध्यक्ष जीतू पटवारी ने कहा कि यह धरती पूर्व मुख्यमंत्री दिग्विजय सिंह की



एक लक्ष्य सरकार बनाना प्रदेश अध्यक्ष श्री पटवारी ने कार्यकर्ताओं से आह्वान करते हुए कहा कि एक ही लक्ष्य है सरकार बनाना. 2027 में नगरीय निकाय, पंचायतों में कांग्रेस की सरकार बनाना है. वर्ष 2028 में प्रदेश में कांग्रेस की सरकार बनाने तथा वर्ष 2029 में केन्द्र में कांग्रेस की सरकार बनाने का लक्ष्य लेकर कार्यकर्ता जी जान से जुट जायें.

राहुल गांधी एक सच्चे नेता-पटवारी प्रदेश अध्यक्ष जीतू पटवारी ने कहा कि राहुल गांधी एक सच्चे नेता हैं. जब-जब उन्होंने कोई बात कही वह सही साबित हुई. उन्होंने कोविड को लेकर चेतावनी पर उनकी बात नहीं सुनी. नोटबंदी को गलत बताया उनकी नहीं सुनी. कृषि कानून, जीएसटी पर भी उन्होंने अपना पक्ष रखा लेकिन उनकी बात नहीं सुनी और आखिरकार सरकार के इन निर्णयों का परिणाम क्या हुआ सबके सामने है. अब राहुल गांधी कह रहे हैं कि वोट चोरी हो रही है तो इसका जवाब चुनाव आयोग द्वारा नहीं देते हुए भाजपा के लोग दे रहे हैं. चुनाव आयोग का काम भाजपा के लोग कर रहे हैं.

कर्मभूमि है. श्री सिंह ने निःस्वार्थ भाव एवं निष्पक्षता के साथ हर वर्ग, दल एवं आमजन को सचे मन से सेवा की. इसी तरह जिलाध्यक्ष प्रियव्रत सिंह भी निःस्वार्थ भाव से सेवा में लगे हुए हैं.

## जिला कांग्रेसध्यक्ष की ताकत प्रदेशाध्यक्ष से कम नहीं

प्रदेश अध्यक्ष ने मंच से कहा कि हम सभी मंच पर मौजूद नेता आपस में सगे भाई की तरह हैं. उन्होंने कहा कि जिलाध्यक्ष का पंवर भी प्रदेश अध्यक्ष से कम नहीं है. कांग्रेस पार्टी में कार्यकर्ता ही अहम हैं. अपने उद्बोधन में जिला कांग्रेस अध्यक्ष प्रियव्रत सिंह ने कहा कि सरकार अपनी गलती के नुकसान को भरपाई किसानों से वसूल कर रही है. आज राजगढ़ से शुरु हुआ संघर्ष कांग्रेस पार्टी की जीत में अहम भूमिका निभाएगा. उन्होंने कहा कि कांग्रेस की मानसिकता वालों को दबाया जा रहा है, उन पर प्रकरण दर्ज कर प्रताड़ित किया जा रहा है. कांग्रेस चुप नहीं बैठेगी और अन्याय और अत्याचार का जवाब दिया जाएगा.

## कांग्रेस का जनसैलाव उत्साह का परिणाम-जेवी

पूर्व मंत्री एवं राधोगढ़ विधायक जयवर्द्धन सिंह ने कहा कि दस साल में कांग्रेस ने राजगढ़ में अनेक सभाएं की लेकिन आज जितना जनसैलाव पहले कभी नहीं देखा. यह हमारे नवनिर्वाचित जिलाध्यक्ष एवं एक पूर्व विधायकगण, जनपद सदस्य, जिप सदस्य, सरपंचगण सहित प्रत्येक कार्यकर्ता की मेहनत व उत्साह का परिणाम है. उन्होंने कहा कि कांग्रेस ने पंचायती राज की सुविधा देते हुए पंचायतों को अधिकार दिए. किंतु आज भाजपा के राज में सरपंच, जनपद सदस्य के अधिकार छीन लिए हैं. जिप अध्यक्ष चंदर सिंह साँधिया, पूर्व विधायक रामचंद्र दांगी, हेमराज कल्याणी, बापू सिंह तंवर सहित मंचासीन नेतागण द्वारा प्रभावी उद्बोधन देते हुए संबोधित किया गया. सर्व प्रथम इकाई नेताओं के द्वारा मंगल भवन स्थित भीम राव आंबेडकर की प्रतिमा पर माल्यार्पण किया गया. तपस्वराज कलेक्टर ड. पंचक जिला कलेक्टर डा. गिरीश कुमार मिश्रा को ज्ञापन सौंपा. बड़ी संख्या में पूरे बायपास सहित सभा स्थल पर पुलिस बल तैनात रहा. एहतियात के तौर पर कार्यक्रम के दौरान बड़े वाहनों का नगर में प्रवेश रोक दिया गया.

# चंद्रयान और डिजिटल इण्डिया दूरदर्शी नेतृत्व की देन



नवभारत न्यूज राजगढ़ 20 सितम्बर, का. भारतीय जनता पार्टी के द्वारा चलाए जा रहे सेवा पखवाड़ा के अंतर्गत शनिवार को परायण समिति में भाजपा प्रदेश कार्य समिति सदस्य चेतन भागवत मुख्य वक्ता सांसद रोडमल नागर मुख्य अतिथि ज्ञान सिंह गुर्जर की अध्यक्षता में एक भव्य प्रबुद्ध जन संगोष्ठी का आयोजन किया गया. संगोष्ठी के मुख्य वक्ता भाजपाप्रदेश कार्य समिति सदस्य चेतन भागवत ने अपने विस्तृत व्याख्यान में प्रधानमंत्री मोदी के कार्यकाल की उपलब्धियों का उल्लेख करते हुए कहा कि पीएम के नेतृत्व में डिजिटल इंडिया, स्टार्टअप इंडिया, मेक इन इंडिया जैसी पहलें युवाओं को आत्मनिर्भरता की ओर प्रेरित कर रही हैं. कार्यक्रम में मुख्य अतिथि सांसद रोडमल नागर प्रधानमंत्री को युगपुरुष बताया. इस मौके पर जिला अध्यक्ष ज्ञान सिंह गुर्जर ने चंद्रयान-3, जी-20 की अध्यक्षता, कोरोना महामारी का सफल प्रबंधन और आत्मनिर्भर भारत अभियान उनके दूरदर्शी नेतृत्व की मिसाल है. अतिथियों के साथ ही पूर्व विधायक रघुनंदन शर्मा, प्रताप मंडलोई, प्रदेश कार्यसमिति दिलबर यादव, पूर्व जिला अध्यक्ष दीपेंद्र सिंह चौहान सभी ने महापुरुषों पर माल्यार्पण एवं दीप प्रज्वलित कर कार्यक्रम का शुभारंभ किया. कार्यक्रम का संचालन जिला महामंत्री देवी सिंह साँधिया, पूर्व जिला अध्यक्ष दीपक शर्मा ने किया. कार्यक्रम में प्रमुख रूप से रामचंद्र, अमित शर्मा, मंडल अध्यक्ष मनीष जोशी, जिला कोषाध्यक्ष शैलेष गुप्ता, पूर्व अध्यक्ष कैलाश मोर्वे, नया अध्यक्ष विनोद साहू, जनपद अध्यक्ष फूल सिंह तंवर सहित पार्टी पदाधिकारी एवं प्रबुद्ध नागरिक उपस्थित थे. भाजपा जिला मीडिया प्रभारी आनंद त्रिपाठी जिला सह मीडिया जगदीश दास द्वारा दी गई.

# छापीहेड़ा के सुनील स्टार फेस ऑफ इण्डिया

नवभारत न्यूज छापीहेड़ा 20 सितम्बर, सं.

सुनील पुषद, जो मूल रूप से छापीहेड़ा से हैं, इंदौर के ऑरेंज इंटरनेशनल एकेडमी से मेकअप आर्टिस्ट्री को पढ़ाई करने के बाद लगातार मेहनत करते रहे. उन्होंने मुंबई में कई सेलिब्रिटीज के साथ बड़े शोज में काम किया और अपनी पहचान बनाई. हाल ही में उन्हें स्टार फेस ऑफ इण्डिया 2025 जैसे प्रतिष्ठित नेशनल



लेवल शो में काम करने का अवसर मिला. यह शो 12, 13 और 14 सितम्बर को मांडू में आयोजित हुआ. जिसमें गुजरात, महाराष्ट्र, हैदराबाद और कई राज्यों से आए टैलेंटेड कलाकारों के बीच सुनील ने अपने प्रदेश का नाम रोशन किया. सुनील का कहना है यह सम्मान पाना सपनों जैसा है. छोटे से गाँव से शुरू हुआ मेरा सपना आज नेशनल स्टेज तक पहुंच गया. अ सेलिब्रिटी मिस्टर वर्ल्ड रोहित खंडेलवाल जी के हाथों सम्मानित होना मेरे जीवन का सबसे सुनहरा पल है.

# 2 अक्टूबर से जिले में चलेगा दुग्ध समृद्धि सम्पर्क अभियान

नवभारत न्यूज सारांगपुर 20 सितम्बर, सं.

दुग्ध समृद्धि संघर्ष अभियान के अंतर्गत सारांगपुर विकासखंड पशु चिकित्सा कार्यालय में पशु चिकित्सा अधिकारी के नेतृत्व में प्रशिक्षण कार्यक्रम का आयोजन किया गया. इस कार्यक्रम में ब्लॉक के पशु चिकित्सा अधिकारी डा. अमित शाक्य ने पशु चिकित्सा क्षेत्राकारी ईई वजह से परिवार एवं निवास की जानकारी का पता नहीं लगी.

2 अक्टूबर से 9 अक्टूबर तक चलने वाले दुग्ध समृद्धि संघर्ष अभियान के बारे में बताया गया. इस कार्यक्रम में उन्होंने दुग्ध समृद्धि संकल्प अभियान के बारे में बताया तथा अभियान को सफल करने के संबंध में निर्देश दिए. इस अभियान के प्रथम चरण का शुभारंभ 02 अक्टूबर को किया जाएगा. श्रीशाक्य ने बताया कि दुग्ध समृद्धि सम्पर्क अभियान तीन चरणों में संचालित किया जाएगा.

# 300 से अधिक विद्यार्थियों ने लायसेंस के लिए आवेदन किया

एसबीएस कॉलेज तलेन में निः शुल्क ड्राइविंग लाइसेंस शिविर

नवभारत न्यूज तलेन 20 सितम्बर, सं. एसबीएस महाविद्यालय तलेन एवं पुलिस प्रशासन तलेन के तत्वाधान में निःशुल्क ड्राइविंग लाइसेंस बनाने का शिविर आयोजित किया गया. जिसमें 300 से अधिक छात्राओं ने अपने ड्राइविंग

लाइसेंस बनवाने के लिए आवेदन किया, जिसमें थाना प्रभारी मेहताब सिंह चौहान ने यात्राओं को ड्राइविंग लाइसेंस बनवाकर तथा हेलमेट पहनकर वाहन चलाने के निर्देश दिए उक्त कार्यक्रम का संचालन गायत्री प्रजापति ने किया. कॉलेज संचालक नंदकिशोर यादव ने आभार व्यक्त किया. छात्राओं को यातायात के नियम से अवगत कराया गया उक्त कार्यक्रम में तलेन थाने से स्टाफ एवं महाविद्यालय से अंकित शर्मा, प्रीतम विश्वकर्मा, गोविंद प्रजापति, हरिओम लववंशी, लखन कुशवाह निकिता यादव उपस्थित रहे.

# बोड़ा अंचल में प्रभावित फसलों का सर्वे शुरु

नवभारत न्यूज बोड़ा 20 सितम्बर, सं.


बीते दिनों भारी बरसात से प्रभावित हुई सोयाबीन की फसलों का सर्वे कार्य शुरु हो गया है. बोड़ा अंचल में राजस्व विभाग की ओर से सर्वे कार्य में हल्का पटवारी, ग्राम सेवक और चौकीदार खेतों में पहुंच रहे हैं और प्रभावित फसलों का आंकलन कर अपनी रिपोर्ट प्रस्तुत करेंगे. सोयाबीन की लगभग सूख चुकी फसलों पर दोबारा बारिश की मार से किसानों का चिंता में डाल दिया है.

# सर्वपितृ मोक्ष अमावस्या : गायत्री शक्तिपीठ पर तर्पण आज

नवभारत न्यूज ब्यावरा 20 सितम्बर का.

शांतिकुंज हरिद्वार के मार्गदर्शन में स्थानीय ईदौर नाका के समीप गायत्री शक्तिपीठ पर सर्वपितृमोक्ष अमावस्या के अवसर पर आज निःशुल्क सामूहिक श्राद्ध तर्पण का आयोजन किया जाएगा. आज सर्वपितृमोक्ष अमावस्या पर विगत 15 दिनों से चल रहे निःशुल्क सामूहिक श्राद्ध तर्पण का समापन होगा.

# पितृमोक्ष अमावस्या का विशेष महत्व



पितृमोक्ष अमावस्या के अवसर पर जिन पितरों की तिथि ज्ञात नहीं है उनका श्राद्ध तर्पण किया जाएगा. आश्विन मास के सोलह श्राद्धों में पितृमोक्ष अमावस्या का विशेष महत्व माना गया है. जिस पितर के वंशज को अपने पितरों की मृत्यु तिथि ज्ञात नहीं होती है, वह पितृमोक्ष अमावस्या को उनका श्राद्ध कर्म करते हैं. श्राद्ध-तर्पण करने सुबह 7 बजे गायत्री शक्तिपीठ इन्दौर नाका पर सम्पन्न होगा.

# जरूरतमंदों के लिए 40 यूनिट रक्तदान किया

नवभारत न्यूज नरसिंहगढ़ 20 सितम्बर, सं.

भारतीय जनता पार्टी द्वारा सेवा पखवाड़े के अंतर्गत शनिवार को सिविल अस्पताल परिसर में विधानसभा स्तरीय रक्तदान शिविर का आयोजन किया गया. इस दौरान बड़ी संख्या में युवाओं ने उत्साहपूर्वक स्वेच्छा से रक्तदान किया. शिविर की शुरुआत में महत्व पर प्रकाश डालते हुए कहा कि रक्तदान एक महादान है, जिससे अनेक जरूरतमंद मरीजों का जीवन

बचाया जा सकता है. आयोजन में विधायक प्रतिनिधि सुदीप शर्मा, मंडल अध्यक्ष देवेन्द्र सिंह परमार, युवा मोर्चा जिलाध्यक्ष के.पी. पंवार, भरत झरवर, नितेश अग्रवाल, कपिल वैध सहित बड़ी संख्या में भाजपा कार्यकर्ता एवं आमजन मौजूद रहे. शिविर में कुल 40 यूनिट रक्त संकलित किया गया, जिसे जरूरतमंद मरीजों को जीवनदायी रूप में उपलब्ध कराया जाएगा. जिले से आई स्वास्थ्य विभाग की टीम ने रक्तदान करने वाले युवाओं को प्रशस्ति पत्र भेंट किया.



# बालिकाओं ने रंगोली बनाकर सेवा का संदेश दिया

सेवा पखवाड़ा में नगर के वार्डों में हो रहे आयोजन



नवभारत न्यूज सारांगपुर 20 सितम्बर, सं. प्रदेश में जन भागीदारी, स्वच्छता, सेवा और जन कल्याणकारी कार्यक्रमों को व्यापक स्वरूप देने तथा नागरिकों में स्वच्छता, सेवा और सामुदायिक उत्तरदायित्व का भावना को प्रोत्साहित करने के उद्देश्य से 17 सितम्बर से 02 अक्टूबर तक सेवा पखवाड़ा अभियान संचालित किया जा रहा है. इसी क्रम में नगर में वार्ड 02 एवं 05 में रंगोली प्रतियोगिता का आयोजन रखा गया. जिसमें वार्ड की बालिकाओं के द्वारा के भाग लिया गया. बालिकाओं ने अपनी कल्पना शक्ति और कला कौशल के माध्यम से रंग-बिरंगे रंगों और सामग्रियों से विभिन्न पारंपरिक, सांस्कृतिक, सामाजिक या पर्यावरण-सचेत संदेशों वाली रंगोली बनाई जाकर स्वच्छता के

# धर्मकर्म शिवमहापुराण कथा के अन्तिम दिवस शिव महिमा प्रसंग का चित्रण किया, समापन में जुटे सैंकड़ों श्रद्धालु

# बिल्वेश्वर महादेव की पूजा शिवमहापुराण के पुण्य की तरह है

नवभारत न्यूज जीरापुर 20 सितम्बर, सं.

नगर के अटल चौक में आयोजित अंतिम दिवस की शिवमहापुराण कथा में पंडित अनुराग शर्मा आचार्य ने संगीतमय शिव प्रसंगों का चित्रण कर बताया कि धर्म संस्कृति हमें अच्छाई का रास्ता बताती है. लेकिन वर्तमान समय में मोबाइल में कुछ बच्चे ऐसे व्यस्त रहते हैं जो हमारे ल्योहार को पूजा अर्चना श्राद्ध में पूर्ण पूजा सेवा में जाने से कतराते हैं. जबकि हमें आवश्यकता है हमारे धार्मिक आयोजन में सहाभागिता निभाने की हमारे नगर के आसपास अनेकों धार्मिक स्थल सुंदरकांड समितियां हैं जो धर्म की ओर प्रेरित हमें करती हैं उनसे बच्चों को जोड़े ताकि



बच्चों में भारतीय संस्कृति सहित धार्मिक आस्था बढ़े ऐसा आह्वान किया. बिल्वेश्वर महादेव की महिमा बताते हुए कहा कि शिवरात्रि, सोमवार, प्रदोष काल में यदि बिल्वेश्वर महादेव का अभिषेक करते हैं तो बिल्वेश्वर महादेव उनकी मनोकामना पूरी करते हैं. उन्होंने नगर से 13 किलोमीटर दूर प्रसिद्ध धार्मिक स्थल बिल्वेश्वर महादेव मंदिर का वृतांत बताया कि वह ऐसा स्थान है जहां पर बिल्वपत्र कि परछाईं सीधे महादेव पर पड़ती है उन्होंने कहा कि शिवमहापुराण में बिल्वेश्वर महादेव का एक प्रसंग आता है जिसमें बिल्वपत्र (बेलपत्र) की महिमा का वर्णन किया गया है. बिल्वेश्वर महादेव की



पूजा करने से मनुष्य को भगवान शिव की विशेष कृपा मिलती है और उसकी सभी मनोकामनाएं पूरी होती हैं. आयोजन में नगर परिषद सीएमओ हरीओम शर्मा, राकेश गुप्ता धानपुरा, उपाध्यक्ष हेमन्त जोशी, विष्णु जोशी, समाजसेवी दिनेश जमींदार, नपाध्यक्ष प्रतिनिधि पवन कुशवाह, मुकेश मालाकार टेक्सी, गोविन्द बरोंज, राजेश राठौर, ओमप्रकाश शर्मा अंचल, रामप्रसाद बैरिस्टर, बिराजगढ़ सुंदरकांड समिति, कागनाल बालाजी समिति सहित नगर के गणमान्यजनों, महिलाओं का कथा वाचक पं. अनुराग शर्मा ने धन्यवाद ज्ञापित किया.